

Grajja ta' mħabba

Magħluqa għewwa ħabs għax ħabbet sewwa
 lill-Kavalier ta' ħila liema bħalha,
 kienet tghaddi l-ijiem tagħzel bil-ħlewwa
 għanjiet għoljin fuq daka li kien għalha.

U ma ħalliet qatt qatt illi bid-dnewwa
 mifruqa mill-maħbub qalbha tisfalha;
 u baqgħiet tħobb bil-moħbi ta' l-egħidewwa
 lill-Kavalier b'imħabba liema bħalha.

U fl-aħħar wasal jum li fih mal-ħbula
 niżlet mis-swar għoljin tal-ħabs bla ħniena
 fi ħdan il-Kavalier, u t-tnejn rekbini

Telqu għal għonq it-triq, qalb bliet u rħula,
 ifittxu inkien ta' sliem, 'il bogħod mill-ħjiena
 fejn iġixu t-tnejn flimkien, qatt mifrudin.